

प्रेस विज्ञप्ति

आज दिनांक 09 जुलाई, 2017 को किंग जार्ज चिकित्सा विश्वविद्यालय के ब्राउन हाल में भारत विकास परिषद अवध प्रांत का परिषद स्थापना दिवस एवं डॉ० एस०सी० रॉय सम्मान समारोह का आयोजन किया गया। इस अवसर पर मुख्य अतिथि डॉ० दिनेश शर्मा उप मुख्यमंत्री उत्तर प्रदेश एवं विशिष्ट अतिथि डॉ० आर०बी० श्रीवास्तव थे। इस अवसर पर चिकित्सकीय क्षेत्र एवं समाज में उत्कृष्ट कार्य के लिए डॉ० एस०सी० रॉय सम्मान का शुभारम्भ किया गया तथा पहली कड़ी में इसे वर्ष 2017 के लिए चिकित्सा विश्वविद्यालय के कुलपति प्रो० मदन लाल ब्रह्म भट्ट को मुख्य अतिथि द्वारा प्रदान किया गया।

कार्यक्रम में अपने उद्बोधन में कुलपति जी ने कहा की गुरु पूर्णिमा की संध्या पर इस पुरस्कार को प्राप्त करना अत्यन्त महत्वपूर्ण है क्योंकि गुरुओं का समाज में अत्यन्त महत्व है। उन्होंने ने भारत विकास परिषद के कार्यकर्ताओं को समर्पण की भावना से कार्य करने के लिए बधाई दी और कहा कि इस भावना से कार्य करने से ही भारत का विकास सम्भव है। गुरु अपने आप में ऐसा मूल्य ग्रहण करे जिसका छात्र अनुकरण कर समाज को एक दिशा दिलायें।

कार्यक्रम के मुख्य अतिथि डॉ० दिनेश शर्मा ने भाव विभोर होकर पद्मश्री डॉ० एस० सी० रॉय और अपने बीच के कई महत्वपूर्ण दृष्टांतों को सुनाया। उन्होंने कहा की पद्मश्री डॉ० एस० सी० रॉय उनके आदर्श हैं, वे हमेशा लोगों की निस्वार्थ एवं निष्काम भाव से सेवा करते थे। भारत विकास परिषद के लोगों का दृष्टांत देते हुए बताया की समय एवं परिस्थिति में समन्वय बना कर रखना चाहिए। कोई पद अस्थाई एवं पद धारक प्रतीक मात्र होता है। पद का सही उपयोग करते हुए कल्याण के मार्ग पर चलना ही श्रेष्ठ है।

कार्यक्रम का संयोजन डॉ० विनोद जैन द्वारा किया गया तथा उन्होंने डॉक्टर एस०सी० रॉय के लिए कहा की वह अत्यन्त ही सरल एवं विनम्र स्वाभाव के थे और वे आलोचकों का भी सम्मान किया करते थे। डॉ० जैन ने मुख्य अतिथि डॉ० दिनेश शर्मा से आग्रह किया की डॉ० एस०सी० रॉय सम्मान को राजकीय सम्मान घोषित किया जाए। जिस पर मुख्य अतिथि डॉ० दिनेश शर्मा द्वारा अश्वासन दिया गया की औपचारिक कार्यवाही करने के बाद यह सम्भव है। डॉ० जैन के आग्रह पर उन्होंने ने कहा कि नगर निगम द्वारा प्रत्येक वर्ष डॉ० एस०सी० रॉय के जन्म दिवस पर उपयुक्त व्यक्ति को डॉ० एस०सी० रॉय सम्मान दिया जायेगा।

इस अवसर पर भारत विकास परिषद की तरफ से माननीय उप मुख्यमंत्री डॉ० दिनेश शर्मा जी के करकमलो द्वारा चिकित्सा विश्वविद्यालय के माननीय कुलपति प्रो० मदनलाल ब्रह्म भट्ट सहित चिकित्सा विश्वविद्यालय के कर्मचारियों श्री अमित कुमार शुक्ला, श्री नीरज कुमार सिंह, श्री रमाशंकर मिश्रा, सुश्री शिवानी, एव श्रीमती शालीनी गुप्ता को सम्मानित किया गया।